



21. 03. 2026

தலைப்புச் செய்திகள்

1. நாட்டின் எரிசக்தி பாதுகாப்பு உறுதி செய்யப்பட்டுள்ளதாக மத்திய அரசு தொரிவித்துள்ளது.
2. காடுகளையும் வன உயிரினங்களையும் பாதுகாப்பதன் அவசியத்தை மத்திய வனத்துறை அமைச்சர் திரு. பூபேந்தர் யாதவ் வலியுறுத்தியுள்ளார்.
3. ஈகை திருநாளாம் ரமலான் பண்டிகை இன்று உற்சாகத்துடன் கொண்டாடப்படுகிறது.
4. தமிழகத்தில் 100 சதவிகித வாக்களிப்பின் அவசியத்தை வலியுறுத்தும் விழிப்புணர்வு நிகழ்ச்சிகள் முனைப்புடன் நடைபெற்று வருகின்றன.
5. ஆர்லியன்ஸ் மாஸ்டர்ஸ் பேட்மிண்டன் மகளிர் ஒற்றையர் அரையிறுதி ஆட்டங்களில் தன்வி ஷர்மா, Isharani இன்று களமிறங்குகின்றனர்.

நிலக்காரி

நாட்டின் எரிசக்தி பாதுகாப்பு உறுதி செய்யப்பட்டுள்ளதாக மத்திய அரசு தொரிவித்துள்ளது.

நிலையான வெ திறன்சார்ந்த நடவடிக்கைகள் மூலம், தொடர்ந்து 2ஆவது ஆண்டாக நாட்டின் நிலக்காரி உற்பத்தி ஒரு பில்லியன் டன் என்ற இலக்கை எட்டியுள்ளது.

இதன்மூலம் முக்கிய தொழிற்சாலைகளுக்கான தடையற்ற எரிபொருள் விநியோகம் மற்றும் சுய சார்பு உறுதி செய்யப்பட்டுள்ளதாக மத்திய நிலக்காரி அமைச்சகம் கூறியுள்ளது.

2047-ல் வளர்ச்சி அடைந்த இந்தியா என்ற குறிக்கோளுடன் உற்நாட்டு உற்பத்தி திறனை மேம்படுத்தி நீடித்த பொருளாதார வளர்ச்சிக்கான நடவடிக்கைகள் இதன்மூலம் சாத்தியமாகும்.

பெட்ரோலிய அமைச்சகம்

நாடுமுழுவதும் தடையற்ற ளரிபொருள் விநியோகம் உறுதி செய்யப்பட்டிருப்பதாக மத்திய பெட்ரோலிய அமைச்சகம் தொரிவித்துள்ளது.

மேற்காசிய நிலவரத்தை தொடர்ந்து உற்நாட்டு இயற்கை ளரிவாயு உற்பத்தி 40 சதவிகிதமாக அதிகரிக்கப்பட்டுள்ளதாக கூறிய அமைச்சகம், வீடுகளுக்கான ளரிவாயு சிலிண்டர் விநியோகம் முழுமையாக நடைபெறுவதாக தொரிவித்துள்ளது.

இதனிடையே மேற்காசியாவில் அமொரிக்காவிற்கு ஆதரவாக இந்தியா ராணுவ உதவிகளை வழங்க வேண்டும் என அமொரிக்கா தொரிவித்துள்ளதாக, சமூக ஊடகங்களில் வெளியாகும் செய்திகள் முற்றிலும் தவறானவை என மத்திய வெளியுறவு அமைச்சகம் தொரிவித்துள்ளது.

இத்தகைய செய்திகளில் எவ்வித அடிப்படை ஆதாரமும் இல்லை என்பதால் மக்கள் விழிப்புணர்வுடன் இருக்குமாறும் அமைச்சகம் அறிவுறுத்தியுள்ளது.

காடுகள் தினம்

காடுகளையும் வன உயிரினங்களையும் பாதுகாக்க வேண்டியதன் அவசியத்தை மத்திய சுற்றுச்சூழல் வனத்துறை அமைச்சர் திரு.பூபேந்தர் யாதவ் வலியுறுத்தியுள்ளார்.

சர்வதேச காடுகள் தினம் இன்று கடைபிடிக்கப்படுவதை ஒட்டி அவர் வெளியிட்ட செய்தியில், வளங்களுக்காக காடுகள் அழிக்கப்படுவதை தவிர்ந்தது, வாழ்வின் ஆதாரமான காடுகளை பாதுகாத்து, மேம்படுத்த வேண்டும் என கேட்டுக்கொண்டார்.

"காடுகளும் பொருளாதாரமும்" என்ற இந்தாண்டின் கருப்பொருளுடன் அனைத்து வகையான காடுகளையும் பாதுகாத்து

இயற்கை சமநிலையை நிலைநாட்டும் பல்வேறு விழிப்புணர்வு நிகழ்ச்சிகள் நடைபெறுகின்றன.

தர்மேந்திரபிரதான்

இந்திய புத்தாக்க ஆழ் தொழில்நுட்ப முன்னோடி உச்சிமாநாடு மும்பையில் இன்று தொடங்குகிறது.

மத்திய கல்வி அமைச்சர் திரு.தர்மேந்திர பிரதான், பல்துறை வல்லுநர்கள் பங்கேற்கும் இம்மாநாட்டில் நாடுமுழுவதிலுமிருந்து தேர்ந்தெடுக்கப்பட்ட 137 ஸ்டாஃப்ட் அப் தொழில்நுட்பங்கள் குறித்து விளக்கம் அளிக்கப்படும்.

விண்வெளி பாதுகாப்பு, உயர் கணினி தொழில்நுட்பம் உள்ளிட்ட 13 முக்கிய துறைகளில் தொழில்நுட்பத்தின் தாக்கத்தை பறைசாற்றும் வகையில் இந்த மாநாடு நடைபெறுகிறது.

உலகளாவிய ஆழ் தொழில்நுட்ப புத்தாக்க மையமாக இந்தியாவை மேம்படுத்தும் வகையில் இந்நடவடிக்கை.

பல்லுயிர் ஆணையம்

ஆக்கிரமிப்பு உயிர்ினங்களால் ஏற்படும் சுற்றுச்சூழல் பாதிப்புகள் குறித்து ஆராய நிபுணர் குழுவை தேசிய பல்லுயிர் ஆணையம் நியமித்துள்ளது.

வேளாண் பணிகள், உணவு பாதுகாப்பு, பொதுமக்கள் மற்றும் வன உயிர்ினங்களுக்கு ஏற்படும் சுகாதார அச்சுறுத்தல் உள்ளிட்டவை குறித்து இக்குழு விர்ிவான ஆய்வுகளை மேற்கொள்ளும்.

ஆக்கிரமிப்பு உயிர்ின தாக்கத்தை தேசிய அளவில் கட்டுப்படுத்தி, சுற்றுச்சூழலியல் மறு சீரமைப்பு நடவடிக்கைகளுக்கான வழிமுறைகள் இதில் கண்டறியப்படும்.

மேலும் ஆபத்தில் உள்ள உள்ளூர் உயிர்ினங்களை அழிவிலிருந்து மீட்பது, உலகளாவிய பல்லுயிர் பெருக்கத்தை உறுதி செய்வதும் இதில் அடங்கும்.

உயிர் மருந்து

உலகளாவிய உயிர் மருந்து உற்பத்தி மையமாக இந்தியாவை மேம்படுத்தும் முயற்சிகள் மேற்கொள்ளப்பட்டு வருவதாக மத்திய அரசு தொரிவித்துள்ளது.

இதன்ஒருபகுதியாக 10 ஆயிரம் கோடி ரூபாய் மதிப்பில் அடுத்த ஐந்தாண்டுகளில் உள்நாட்டு உயிர் தொழில்நுட்ப துறையை வலுப்படுத்தும் நடவடிக்கைகள் மேற்கொள்ளப்பட உள்ளன.

கடந்த ஆண்டு மேற்கொள்ளப்பட்ட பொருளாதார ஆய்வறிக்கையில் 472 லட்சம் கோடி ரூபாய் வர்த்தகத்துடன் இந்திய மருந்தக துறை உலக அளவில் மூன்றாம் இடத்தை பிடித்துள்ளது.

எல்.முருகன்

தமிழக சட்டப்பேரவை தேர்தலில் தேசிய ஜனநாயக கூட்டணி மகத்தான வெற்றிபெறும் என பிஜேபி உறுப்பினரும், மத்திய அமைச்சருமான டாக்டர் எல்.முருகன் தொரிவித்துள்ளார்.

கோவை மேட்டுப்பாளையத்தில் இன்று செய்தியாளர்களிடம் பேசிய அவர், தமிழகத்தில் சட்டம் ஒழுங்கு சீர்குலைந்துள்ளதாக குற்றம் சாட்டினார்.

ரமலான்

ஈகை திருநாளாம் புனித ரமலான் பண்டிகை இஸ்லாமிய பெருமக்களால் இன்று உற்சாகத்துடன் கொண்டாடப்படுகிறது.

இந்நாளை ஒட்டி குடியரசு தலைவர் திருமதி திரௌபதி முர்மு, குடியரசு துணை தலைவர் திரு.சி.பி.ராதாகிருஷ்ணன், பிரதமர் திரு.நரேந்திரமோடி முதலமைச்சர் திரு.மு.க.ஸ்டாலின் உள்ளிட்டோர் வாழ்த்து தொரிவித்துள்ளனர்.

தமிழகத்தில் பிரசித்திபெற்ற நாகூர் தர்கா, நெல்லை மேலபாளையம், கடயநல்லூர் காயிதே மில்லத் திடல், உள்ளிட்ட பல்வேறு இடங்களில் அதிகாலைமுதலே, இஸ்லாமியர்கள் சிறப்பு

தொழுகை மேற்கொண்டு ஒருவருக்கொருவர் இனிப்புகளை பறிமாறி, வாழ்த்து தொரிவித்துக்கொண்டனர்.

திருவாரூர் மாவட்டம் கூத்தாநல்லூரில் நடைபெற்ற சிறப்பு தொழுகையில் ஆயிரக்கணக்கானோர் பங்கேற்றதாக எமது செய்தியாளர் தொரிவிக்கிறார்.

தமிழகம் தேர்தல்

தமிழகத்தில் 100 சதவிகித வாக்களிப்பின் அவசியத்தை வலியுறுத்தும் பல்வேறு விழிப்புணர்வு நிகழ்ச்சிகள் நடைபெறுகின்றன.

நாமக்கல்லில் மாவட்ட தேர்தல் அலுவலர் திருமதி துர்கா மூர்த்தி தலைமையில் மூவர்ண பலூன்கள் பறக்கவிடப்பட்டு, வாக்களிப்பதன் அவசியம் குறித்த துண்டு பிரசுரங்கள் விநியோகிக்கப்பட்டன.

பெரம்பலூர் வேப்பந்தட்டை ஊராட்சியில் மெகந்தி வரைந்து வாக்களிப்பதன் அவசியம் குறித்து விழிப்புணர்வு ஏற்படுத்தப்பட்டது.

ஈரோடு கோபிசெட்டி பாளையம் பேருந்து நிலையத்தில் மாவட்ட தேர்தல் அலுவலர் திரு.கந்தசாமி தலைமையில் 100 சதவிகித வாக்களிப்பு விழிப்புணர்வு பேரணி இன்று நடைபெற்றது.

நெல்லை மாவட்டத்தில் வாக்காளர் பட்டியலில் பெயர் சேர்க்க விரும்பும் தகுதியுடைய வாக்காளர்கள் வரும் 27ஆம் தேதிவரை விண்ணப்பிக்கலாம் என மாவட்ட தேர்தல் அலுவலர் திரு.சுகுமார் தொரிவித்துள்ளார்.

வாய்ஸ்

திருவள்ளூர் மாவட்டம் திருத்தணியில் பொதுமக்கள் அச்சமின்றி வாக்களிப்பதை உறுதி செய்யும் வகையில் எல்லை பாதுகாப்பு படையினர் கொடி அணிவகுப்பு நடத்தினர்.

தஞ்சை மாவட்டத்தில் தேர்தல் நடத்தை நெறிமுறைகள் மீறல் தொடர்பாக பொதுமக்கள் அச்சமின்றி புகார் அளிக்கலாம் என மாவட்ட தேர்தல் அலுவலர் திருமதி பியாியங்கா பங்கஜம் தொரிவித்துள்ளார்.

சிவகங்கை மாவட்டத்தில் தேர்தல் பணிகள் குறித்த கலந்தாய்வு கூட்டம் மாவட்ட தேர்தல் அலுவலர் திருமதி பொற்கொடி முன்னிலையில் இன்று நடைபெற்றது.

தேர்தல் பொது பாா்வையாளர் திரு. ரஞ்சன்வர்மா, தேர்தல் செலவின பாா்வையாளர்கள் திரு.கிருஷ்ணகுமாா் பிரசாத், திரு.மோகன்லால் உள்ளிட்டோா் இதில் பங்கேற்றனர்.

பறக்கும்படை

தூத்துக்குடி மாவட்டத்தில் உரிய ஆவணங்கள் இன்றி கொண்டு செல்லப்பட்ட 21 லட்ச ரூபாயும்,

வேலூர் மாவட்டம் குடியாத்தத்தில் நான்கு லட்சத்து 20 ஆயிரம் ரூபாயும் தேர்தல் பறக்கும் படையினரால் பறிமுதல் செய்யப்பட்டது.

தேர்தல் - ஊடகம்

தமிழகம், கேரளம், அஸ்ஸாம் மேற்கு வங்க மாநிலம் மற்றும் புதுச்சேரி யூனியன் பிரதேச சட்டப்பேரவை தேர்தலை ஒட்டி, மின்னணு ஊடக விளம்பரங்களுக்கான நெறிமுறைகளை தேர்தல் ஆணையம் கட்டாயமாக்கியுள்ளது.

அரசியல் கட்சிகள், வேட்பாளர்கள், சுயேட்சைகள் உட்பட அனைவரும் ஊடக சான்று கண்காணிப்பு குழுவிடம் உரிய அனுமதி பெற்ற பின்பே விளம்பரங்களை வெளியிட வேண்டும் என உத்தரவிடப்பட்டுள்ளது.

வேட்புமனு

புதுச்சேரி, கேரளம், அஸ்ஸாம் மாநிலங்களில் வேட்பு மனுதாக்கல் நாளை மறுநாளுடன் முடிவடைகிறது.

இம்மாநிலங்களில் ஒரே கட்டமாக அடுத்த மாதம் 9 ஆம் தேதி வாக்குப்பதிவு நடைபெறுகிறது.

இதனிடயே 30 தொகுதிகளை கொண்ட புதுச்சேரி யூனியன் பிரதேசத்தில் போட்டியிடும் 9 வேட்பாளர்கள் அடங்கிய முதல் பட்டியலை பிஜேபி இன்று வெளியிட்டது.

வேட்பாளர்களை இறுதி செய்வது குறித்து திமுக கூட்டணி
தொடர்ந்து ஆலோசனையில் ஈடுபட்டு வருகிறது.

தூத்துக்குடி

தூத்துக்குடி அனல்மின் நிலைய 5ஆவது யூனிட்டில் தொழில்நுட்ப
பழுது காரணமாக மின் உற்பத்தி நிறுத்தப்பட்டுள்ளது.

இதுகுறித்து எமது செய்தியாளர்

வாய்ஸ்

பேட்மிண்டன்

ஃபிரான்ஸில் நடைபெறும் ஆர்லியன்ஸ் மாஸ்டர்ஸ்
பேட்மிண்டன் மகளிர் ஓற்றையர் அரையிறுதியில் இந்தியாவின்
தன்வி ஷர்மா - ஜப்பானின் நொசோமி ஒக்கோகாராவையும்,

மற்றொரு ஆட்டத்தில் Isharani - தாய்லாந்தின் Pitchamon-யும்
இன்று எதிர்கொள்கின்றனர்.

இத்துடன் இந்த செய்தியறிக்கை முடிவடைந்தது